

નાયબ મામલતદારોની બદલીના હૂકમો

ગાંધીનગર, તા. ૧૩

ગાંધીનગર જિલ્લા કલેક્ટર શ્રી રવિશંકરે જિલ્લાના ૧૫ નાયબ મામલતદાર કક્ષાના કર્મચારીઓની બદલીનો ગંજીફો ચીપ્પો છે. ત્રણ નાયબ મામલતદારો અન્ય જિલ્લામાંથી આ જિલ્લાના મહેકમ પર આવતાં તેમને પણ આ હૂકમમાં નિમણુંક આપાઈ છે. આ ઉપરાંત ગાંધીનગર મામલતદાર કચેરીમાં સર્કલ ઓફિસરની નવી જગ્યા મંજૂર થતાં તે જગ્યા પર નિમણુંક આપવામાં આવી છે. જિલ્લા કલેક્ટર કચેરીમાં છેલ્લા ઘણા સમયથી બદલીઓની વાતો ચાલતી હતી. ગઈકાલે મોડી રાત્રે આ બદલીના હૂકમો જારી કરવામાં આવ્યા હતા. આજે આ પૈકીના કેટલાક નાયબ મામલતદારો નવી જગ્યા પર હાજર થવા છુટા પણ થઈ ગયા છે. પંચાયતની આવી રહેલી ચૂંટણીઓને લઈ નાયબ મામલતદારોની જે જગ્યાએ ઉભી થશે તે સમયે બદલીનો બીજો રાઉન્ડ આવે તેવી શક્યતાઓ છે.

કર્મચારીનું નામ	હાલની જગ્યા	બદલીવાળી/નિમણુંકવાળી જગ્યા
એચ.જે. ચૌહાણ	અમદાવાદ જિલ્લામાંથી ફેરબદલી	ના.મામ. (નાનીબચત) કલેક્ટર કચેરી, ગાંધીનગર (હિસાબીની કામગીરી)
એન.બી. રબારી	અમદાવાદ જિલ્લામાંથી ફેરબદલી	ના.મામ. (મ.ભ.યો.) મામલતદાર કચેરી દહેગામ (ખાલી જગ્યાએ)
ડી.આઈ. રાઓલ	નવસારી જિલ્લામાંથી જિલ્લા ફેરબદલી	ના.મામ. (ઈ-ધરા) મામલતદાર કચેરી દહેગામ (ખાલી જગ્યાએ)
એલ.વાય. પઠાણ	ના.મામ. મતદારયાદી મામલતદાર કચેરી કલોલ	ના.મામ. મ.ભ.યો. મામલતદાર કચેરી કલોલ (ખાલી જગ્યાએ)
આર.એસ. પરમાર	ના.મામ. પુરવઠા જિલ્લા પુરવઠા અધિકારીશ્રીની કચેરી ગાંધીનગર	ના.મામ. મતદારયાદી મતદાર નો. અધિકારી અને ના.જી.વિ. અ.શ્રીની કચેરી, ગાંધીનગર (પંડ્યાની બદલી કરતા)
કે.જે. પંડ્યા	ના.મામ. મતદારયાદી મતદાર નોંધણી અધિકારી અને ના.જી.વિ.અ.શ્રીની કચેરી, ગાંધીનગર	ના.મામ. પુરવઠા જિલ્લા પુરવઠા અધિકારીશ્રીની કચેરી ગાંધીનગર
એમ.ડી. પટેલ	ના.મામ. પુરવઠા મામલતદાર કચેરી ગાંધીનગર	ના.મામ. મતદારયાદી મામલતદાર કચેરી કલોલ (પઠાણની બદલી કરતા)
કે.એ. શિકારી	ના.મામ. પ્રાંત અધિકારીશ્રીની કચેરી, કલોલ	ના.મામ. (ગણોત) કલેક્ટર કચેરી ગાંધીનગર (દેસાઈની બદલી કરતા)
એન.આર. દેસાઈ	ના.મામ. (ગણોત) કલેક્ટર કચેરી, ગાંધીનગર	ના.મામ. પ્રાંત અધિકારીશ્રીની કચેરી કલોલ (શિકારીની બદલી કરતા)
એલ.એચ. દેસાઈ	ના.મામ. (મહેસુલ) મામલતદાર કચેરી કલોલ	સર્કલ ઓફિસર (નારદીપુર) મામલતદાર કચેરી કલોલ
જે.ઓ. દેસાઈ	સર્કલ ઓફિસર (નારદીપુર) મામલતદાર કચેરી કલોલ	સર્કલ ઓફિસર (નવી મંજૂર થયેલ જગ્યા) મામલતદાર કચેરી ગાંધીનગર
સી.એલ. સુતરીયા	ના.મામ. (વહીવટ-૩) કલેક્ટર કચેરી, ગાંધીનગર	ના.મામ. પુરવઠા મામલતદાર કચેરી ગાંધીનગર (પટેલની બદલી કરતા)
કુ.આર.જે. મહાયાવંશી	સર્કલ ઓફિસર નગરપાલિકા મામલતદાર કચેરી, ગાંધીનગર	ના.મામ. (વહીવટ-૩) કલેક્ટર કચેરી ગાંધીનગર (શ્રી સુતરીયાની બદલી કરતાં)
એચ.વી. પુરોહિત	ના.મામ. (ઈ-ધરા) મામલતદાર કચેરી, માણસા	ના.મામ. (વહીવટ-૧) કલેક્ટર કચેરી ગાંધીનગર (પરમારની બદલી કરતા)
પી.જે. પરમાર	ના.મામ. (વહીવટ-૧) કલેક્ટર કચેરી ગાંધીનગર	ના.મામ. (મહેસુલ) મામલતદાર કચેરી કલોલ (દેસાઈની બદલી કરતા)

જિલ્લામાં બારકોડેડ રેશનકાર્ડ સાથે મેપીંગની કામગીરી સંદર્ભે જિલ્લાકક્ષાએ કર્મચારીઓની નિમણુંક

ગાંધીનગર, તા. ૧૩
ગાંધીનગર જિલ્લામાં ભારત સરકારશ્રીના રાષ્ટ્રીય અન્ન સલામતી ક ા ય દ ા - ૨૦૧૩ (એનએફએસએ) ના અમલીકરણ માટે બારકોડેડ રેશનકાર્ડ સાથે મેપીંગની કામગીરી સંદર્ભે જિલ્લાકક્ષાએ થી કર્મચારીઓની નિમણુંક કરવામાં આવી છે. આ કામગીરી માટે નિમણુંક પામેલ દરેક કર્મચારી ધરે-ધરે ફરીને બારકોડેડ રેશનકાર્ડ નંબર, કુટુંબના સભ્યોના ચૂંટણી ઓળખકાર્ડ નંબર, કુટુંબના સભ્યોના આધારકાર્ડ નંબર અને તેની ઈમેલ, કુટુંબના સભ્યોના મોબાઈલ નંબર, ગેસ કનેક્શનની વિગત અને ગેસબુકના પ્રથમ પાનાની ઈમેલ, કુટુંબના બેંક ખાતા નંબર પાસબુકના પ્રથમ પાનાની ઈમેલ-આઈએફએસસી નંબર, બીપીએલ યાદીની વિગત (૦ થી ૧૬ તથા ૧૭ થી ૨૦) અને નરેગા જોબ કાર્ડ તેમજ તેની ઈમેલની માહિતીની ઓનલાઈન ડેટા એન્ટ્રી કરશે અને ઈમેલ અપલોડ કરશે. ઉપર જણાવેલ તમામ

વિગતોની ઓનલાઈન ડેટા એન્ટ્રી કરવાની હોઈ, જરૂરી દસ્તાવેજો હાથ ઉપર ઉપલબ્ધ રાખવાના રહેશે. આપની પાસેથી કોઈ પણ દસ્તાવેજની અસલ કોપી કર્મચારી લેશે નહીં. ફક્ત અસલ દસ્તાવેજ ઈમેલ મેળવવા માટે જ રજૂ કરવાનો રહેશે. આ બાબતે આપના દ્વારા રજૂ કરવામાં આવેલ દરેક વિગતો ગુપ્ત રાખવામાં આવશે. અને આપની માહિતીનો ઉપયોગ ફક્ત સરકારી કચેરીની કામગીરી અર્થે જ કરવામાં આવશે. તેવું અખબારી યાદીમાં જિલ્લા પુરવઠા અધિકારીશ્રી, ગાંધીનગરે જણાવ્યું છે.



ભર ઉનાળે વંટોળીયા વરસાદે ખેડૂતો ફરી ચિંતામાં...
ભર ઉનાળાની કાળઝાળ ગરમી અને ભયંકર બહારના અંતે સમી સાંજના સુમારે ચિલોડા પંથકમાં આંધી અને ધૂળની ડમરીઓ સાથે એકાએક વરસાદ પણ ખાબક્યો હતો. આ વંટોળ વરસાદના કારણે ઉનાળુ બાજરી અને જુવાર તેમજ કેરીના પાકને નુકશાનની દહેશતથી ખેડૂતો ચિંતાતુર બન્યાં છે. અગાઉ પણ કરાં અને માવઠાને કારણે ખેતીને ભારે નુકશાન થવા પામ્યું હતું. જેના કારણે ખેડૂતોમાં નિરાશા વ્યાપી હતી. (તસવીર : નટુભાઈ પટેલ)

નવા પાલજમાં શરીરે કેરોસીન છાંટી પરિણીતાનું અગ્નિસ્નાન

ગાંધીનગર, તા. ૧૩
ગાંધીનગર નજીક નવા પાલજ ગામમાં રહેતી ૧૯ વર્ષીય પરિણીતાએ આજે બપોરના અરસામાં કોઈ અગમ્ય કારણોસર પોતાના ઘરે જ શરીરે કેરોસીન છાંટી અગ્નિ સ્નાન કરી લેતા ચકચાર મચી જવા પામી છે. ચિલોડા પોલીસે અકસ્માત મોતનો ગુનો દાખલ કરી મુતદેહ પોસ્ટમોર્ટમ માટે મોકલી

આપઘાતનું કારણ બહાર લાવવા તજવીજ શરૂ કરી છે. નવા પાલજ વિસ્તારમાં સ્થિત નાગણેશ્વરી મંદિર સામે રહેતી ૧૯ વર્ષીય પરિણીતા આશાબેન વિજયજી અમરતજી ઠાકોરે આજે બપોરના ત્રણેક વાગ્યાના અરસામાં પોતાના ઘરે કોઈ કારણોસર શરીરે કેરોસીન છાંટી દીવાસળી ચાંપી દીધી હતી. શરીરે કેરોસીન છાંટીને આપઘાત કરનાર પરિણીતાને તાત્કાલિક સાસરીયાઓ દ્વારા ૧૦૮ એમ્બ્યુલન્સ મારફતે ગાંધીનગર સિવિલ હોસ્પિટલ સારવાર અર્થે લઈ જવાઈ હતી. જો કે હાલત ગંભીર હોવાથી તેણીનું મૃત્યુ નિપજ્યું હતું. ચિલોડા પોલીસે અકસ્માત મોતનો ગુનો દાખલ કરી આપઘાતનું કારણ બહાર લાવવા તજવીજ શરૂ કરી છે.

ગ-૨ સર્કલ પાસે સુરભી કોમ્પ્લેક્ષમાંથી દારૂ પકડાયો

કોમ્પ્લેક્ષમાં ધાબે સ્ટોર રૂમમાં ૯ બોટલ અને ૧ બિયરનું ટીન સંતાડયું હતું : એકની ધરપકડ : એક વોન્ટેડ

ગાંધીનગર, તા. ૧૩
ગાંધીનગર શહેરના ગ-૨ સર્કલ પાસે સ્થિત સુરભી કોમ્પ્લેક્ષમાં ધોવાની બાતમીને આધારે ભાટમાં દેશી દારૂના અડ્ડા પર એલસીબીનો સપાટો

ગાંધીનગર એલસીબીની ટીમે દરોડો પાડી ૯ નંગ વિદેશી દારૂની બોટલો તથા એક બિયરનું ટીન સાથે એકની ધરપકડ કરી લીધી છે જ્યારે એક શખ્સ હજુ વોન્ટેડ છે. ગાંધીનગર એલસીબીનાં સંદિપકુમારને બાતમી મળી હતી કે ગ-૨ સર્કલ પાસે સ્થિત સુરભી કોમ્પ્લેક્ષમાં આવેલી ન્યુ તિરૂપતી હેર આર્ટ દુકાનના માલિક રવિ અશોકભાઈ શર્માએ દારૂ-બિયર તેના કોમ્પ્લેક્ષના ધાબે એક સ્ટોર રૂમમાં સંતાડયો છે જેને આધારે ગઈ મોડી સાંજે દરોડો પાડીને સ્ટોર

રૂમમાં તપાસ કરતાં ૯ નંગ વિદેશી દારૂની બોટલ તથા એક બિટરનું ટીન મળી કુલ રૂ. ૩૦૦૦નો મુદ્દામાલ મળી આવ્યો હતો. પોલીસે માલ જમ કરીને કવિત અશોકભાઈ શર્માની ધરપકડ કરી લીધી છે જ્યારે તેનો ભાવિ રવિ હજુ વોન્ટેડ છે.

કોલવડામાં દરોડો પાડી પોલીસે મકાનમાંથી ૭ બિયર પકડી

કોલવડા ગામમાં સ્થિત હરસિંધ ટેનામેન્ટ નજીક એક મકાનમાં બિયર પડી હોવાની બાતમીને આધારે પેથાપુર પોલીસે દરોડો પાડી મકાનમાંથી ૭ બિયરના ટીન પકડી પાડ્યા છે. રૂ. ૭૦૦નો માલ જમ કરી હરેન્દ્ર ભાવસિંહ વાઘેલાની ધરપકડ કરી લેવાઈ છે. જ્યારે અન્ય એક આરોપી નરેશ રાવળ વોન્ટેડ છે.

ગ્રાહક બનીને પોલીસે મીના બજારમાં રેડ પાડી દારૂ પકડયો

૨૦ પોટલીઓ સાથે એક બુટલેગરની ધરપકડ
જુના સચિવાલય પાછળ મીના બજારમાં દેશી દારૂનો વેપલો ચાલતો હોવાની બાતમીને આધારે સે-૦ પોલીસ મથકના પીએસઆઈ ચૌહાણે આજે ગ્રાહક બનીને મીના બજારમાં દરોડો પાડ્યો હતો. ૨૦ નંગ દેશી પોટલીઓ સાથે પોલીસે બોરીજના બુટલેગર નવીન ચેલા ઠાકોરની ધરપકડ કરી ૧૦ લીટર દેશી દારૂ જમ કર્યો છે અને ધોરણસરની કાર્યવાહી હાથ ધરી છે.

ચિલોડાના અવાવરૂ ફૂવામાં ખાબકેલી ગાયને કેઈન દ્વારા બહાર કઢાઈ

જીવદયાપ્રેમી યુવાનોની જહેમતને ગ્રામજનોએ વધાવી લીધી : અગાઉ એક ભેંસ પણ પડી ગઈ હતી : વહેલી તકે ફૂવો પુરી દેવાય તેવી ગ્રામજનોની માંગ
ચિલોડા, તા. ૧૩
ચિલોડાથી ઈસનપુર જવાના માર્ગ પાસે ખારાવાળા વાસ નજીક એક અવાવરૂ ફૂવામાં ગઈકાલે એક ગાભણ ગાય પડી જવા પામી હતી. કલાકોની જહેમત પછી કેઈન દ્વારા ગાયને સલામત રીતે બહાર કાઢવામાં આવતા ગ્રામજનોએ રાહતનો શ્વાસ લીધો હતો. ચિલોડા-ઈસનપુર મોટા માર્ગ પર આવેલ અવાવરૂ ફૂવા પાસે લીલાછમ લીમડા વૃક્ષોની હારમાળા નીચે કાળઝાળ ગરમીથી બચવા કેટલાક પરપ્રાંતિય માલધારીઓ તેમના પશુધન સાથે આરામ કરી રહ્યા હતા. આ સમયે બે ગાયો બાબડતા તેમાંથી એક ગાભણ ગાય કાંઠા વિનાના અવાવરૂ ફૂવામાં પડી જવા પામી હતી. ગાય પડી જતાં જ માલધારીઓ તથા ગામના કેટલાક યુવાનો દોડી આવ્યા હતા અને ગાયને બચાવવા દોરડા તથા ટ્રેક્ટર સાથે ભારે જહેમત ઉઠાવી હતી. જો કે ઘણી મહેનતના અંતે તેમાં સફળતા ન મળતાં છેવટે કેઈન બોલાવવામાં આવી હતી. આ દરમિયાન ગ્રામજનોના ટોળા આ બચાવકાર્યને નિહાળવા ઉમટી પડ્યા હતા. અંતે કેઈન દ્વારા ગાયને સલામત રીતે બહાર કાઢતા જીવદયાપ્રેમી યુવાનોને ગ્રામજનોએ હર્ષોલ્લાસથી વધાવી લીધા હતા. અગાઉ પણ એક પશુપાલકની ભેંસ રાત્રીના સમયે આ ફૂવામાં પડી જતાં કેઈન દ્વારા બહાર કઢાઈ હતી. માત્ર કચરાપેટી તરીકે વપરાતા આ ભયજનક ફૂવાને સત્વરે પુરી દેવામાં આવે તેવી ગ્રામજનોમાં માંગ પ્રવર્તી રહી છે. (તસવીર : નટુભાઈ પટેલ, ચિલોડા)

આર્મી ગેટ સામે કારની ટક્કરે બાઈકચાલક પ્રોઉનું મૃત્યુ

જીવદયાપ્રેમી બાઈક લઈને વતન જતા હતા ત્યારે આઈ-૧૦ કાર ચાલકે બાઈકને પાછળથી ટક્કર મારી હતી

ગાંધીનગર, તા. ૧૩
ગાંધીનગર નજીક આગળ જતી બાઈકને ઠોકર મારતા બાઈક ચાલક ૫૫ વર્ષીય પ્રોઉ ગંભીર રીતે ગવાયા હતાં અને ગાંધીનગર સિવિલ હોસ્પિટલ લઈ જવાયા ત્યાં સુધીમાં પ્રાણ પંખેરું ઉડી જવા પામ્યું હતું. ચિલોડા પોલીસે મુતકનાં ટિકરાની ફરીયાદને આધારે કાર ચાલક સામે ગુનો નોંધી તેની ધરપકડ માટે તજવીજ શરૂ કરી છે.

ગાંધીનગર જીઈબી કોલોની બાતે રહેતા ૫૫ વર્ષીય બુધાબાઈ બેચરભાઈ રાઠોડા આજે તેમનું બાઈક નં. જીજે-૧૭ એ.જે. ૬૯૨૫ લઈને વતન જવા ચિલોડા રોડ તરફ જઈ રહ્યા હતા તે દરમિયાન બીએસએફ કેમ્પ નજીક આર્મી ગેટ નં. ૧ની સામે પાછળથી આવતી આઈ-૧૦ ગાડી નં. જીજે-૧ કે.એ. ૨૬૫૯ના ચાલકે આગળ જતી બાઈકને અડફેટે લઈ લીધી હતી. આ અકસ્માતમાં બુધાભાઈને ગંભીર ઈજાઓ પહોંચતા તાત્કાલિક ગાંધીનગર સિવિલ હોસ્પિટલ લઈ જવાયા હતા. જો કે ત્યાં સુધીમાં તેમનું મૃત્યુ થઈ ચુક્યું હતું. મુતક બુધાભાઈના ટિકરા દલપતસિંહની ફરિયાદને આધારે ચિલોડા પોલીસે ગુનો નોંધી કાર મુકીને ફરાર થઈ ગયેલા આરોપી ડ્રાયવરની શોધખોળ શરૂ કરી છે.



(તસવીર : નટુભાઈ પટેલ)

આજે ગાંધીનગરમાં

આજનો દિવસ

સૂર્યોદય : ૬.૦૦
સૂર્યાસ્ત : ૭.૧૪

તાપમાન

મહત્તમ : ૪૦.૫ ડિ.સે.
લઘુત્તમ : ૨૭.૦ ડિ.સે.

ભેજવું પ્રમાણ

સવારે ૬૯ ટકા સાંપે ૩૭ ટકા

મનોરંજન

સિનોમેકસ

સ્કીન-૧ :
એવેન્જર્સ : એજ ઓફ એલ્ટ્રોન : ૧૦.૦૦, ૧.૦૦, ૪.૦૦, ૭.૦૦, ૧૦.૦૦
સ્કીન-૨ :
એવેન્જર્સ : એજ ઓફ એલ્ટ્રોન : ૮.૦૦, ૧૨.૦૦, ૩.૦૦, ૬.૦૦, ૮.૦૦
સ્કીન-૩ :
જય હો રેમોક્સી : ૮.૪૫
બેયાર : ૧૨.૦૦
ધરમ સંકટ મેં : ૩.૦૦
કાગડ કેફલ (હિન્દી) : ૫.૪૫
એવેન્જર્સ : એજ ઓફ એલ્ટ્રોન : ૮.૦૦
સ્કીન-૪ :
જય હો રેમોક્સી : ૧૦.૪૫

સિટીપલ્સ

સ્કીન-૧ :
ગબ્બર ઈસ બેક (હિન્દી) : ૨.૧૫, ૭.૪૫
સ્કીન-૨ :
ગબ્બર ઈસ બેક (હિન્દી) : ૧૨.૧૫, ૩.૩૦, ૬.૩૦, ૧૦.૦૦
સ્કીન-૩ :
એવેન્જર્સ ૨ (ઈંગ્લીશ) : ૭.૦૦
એવેન્જર્સ ૨ (હિન્દી) : ૧.૦૦, ૪.૦૦, ૧૦.૦૦
સ્કીન-૪ :
જો બકા : ૧૦.૦૦
સબકી બજે કી બેંડ : ૧૨.૪૫, ૩.૦૦, ૧૦.૦૦
મિ.એક્સ : ૫.૧૫
માર્ગરીટા વીથ અ સ્ટ્રો : ૭.૪૫
ધરમ સંકટ મેં : ૭.૦૦
સ્કીન-૫ :
ગબ્બર ઈસ બેક : ૧૦.૦૦, ૫.૦૦

આપની આજ

મેખ : ગુસ્સા અને આવેશ પર સંયમ રાખવો. સામાજિક જવાબદારીમાં વધારો થઈ શકે છે. વેપાર ભેતે ભાગીદારીમાં સંભાળવું. વડીલોનું માર્ગદર્શન કાર્યક્ષેત્રે ઉપયોગી સાબિત થઈ શકે છે.

વૃષભ : સામાજિક ક્ષેત્રોથી લાભ મળી શકશે. બુદ્ધિના ઉપયોગથી કાર્યમાં પ્રગતિ થશે. ભાગ્યોદયની તક મળી શકે છે. વડીલોના આરોગ્યની ચિંતા હળવી બનતી જણાય.

મિથુન : પદ-પ્રતિષ્ઠા સંબંધી કાર્યોમાં લોકપ્રિયતા વૃદ્ધિ થશે. માનસિક શાંતિ જાળવી રાખવી. આર્થિક સ્થિતિમાં સુધારો થઈ શકે છે. વાહન-જમીન-મકાનની ખરીદી થઈ શકે છે. કોર્ટલેબિક પ્રશ્નોનું નિરાકરણ આવી શકે છે. સમય સાનુકૂળ.

કર્ક : સગા સંબંધીઓથી મુલાકાત થશે. ભૌતિક સુખ-સુવિધામાં વધારો થઈ શકે છે. આરોગ્યની સુખાકારી જળવાઈ રહે. સ્નેહીજનો-મિત્રો સાથે મુલાકાત થઈ શકે.

સિંહ : સામાજિક ક્ષેત્રોમાં ધાર્મિક કાર્યો વગેરેનો યોગ છે. વિદેશથી શુભ સમાચાર મળી શકે છે. વેપાર-વાણિજ્ય ક્ષેત્રે નવા રોકાણ થઈ શકે છે. નવા સંબંધ બની શકશે.

કન્યા : આર્થિક મુશ્કેલીઓ દૂર થઈ શકે છે. આવક કરતાં ખર્ચ ન વધે તેની કાળજી રાખવી. સંતાન સંબંધી પ્રશ્નોના ઉકેલ આવી શકે છે. દિવસ શાંતિથી પસાર કરવો.

તુલા : સંતાન સંબંધી કાર્યોમાં ધન ખર્ચ થશે. વાહન ખરીદવાની સંભાવના છે. પ્રયત્નોમાં સફળતા પ્રાપ્ત થઈ શકશે. કુટુંબમાં સારું વાતાવરણ મનને પ્રસન્નતા આપશે. નોકરી-વેપાર અર્થે થયેલો પ્રવાસ ફળદાયી નીવડી શકે છે.

વૃશ્ચિક : નાણાકીય કાર્યોમાં સફળતા પ્રાપ્ત થશે. નોકરીમાં સ્થિતિ મજબૂત રહેશે. માનસિક ચિંતા હળવી બનતી જણાય. આરોગ્યની સુખાકારી જળવાઈ રહે. સ્નેહીજનો-મિત્રો સાથે મુલાકાત થઈ શકે. સમય શુભ.

ધન : વેપાર-વાણિજ્ય ક્ષેત્રે નવા રોકાણો થઈ શકે છે. ભાગ્યોદયની તક મળી શકે છે. વડીલોના આરોગ્યની ચિંતા હળવી બનતી જણાય.

મકર : વેપારમાં કાર્યક્ષેત્રનો વિકાસ અને વ્યાપારિક મુશ્કેલીઓ દૂર થશે. તમારી વ્યવહાર કુશળતાથી વેપારમાં સફળતા પ્રાપ્ત કરીશકશો. સ્વાથી સંપત્તિ મળવાનો યોગ છે. સામાજિક જવાબદારી હળવી બનતી જણાય.

કુંભ : ભાગ્યવર્ધક કાર્યોમાં યાત્રા-પ્રવાસ થશે. જીવનસાથી અને ભાગીદારોથી વિશેષ લાભ પ્રાપ્તિનો યોગ. વેપાર, કુટુંબમાં શુભકાર્યો થઈ શકશે.

મીન : આર્થિકક્ષેત્રમાં શોધપૂર્ણ કાર્યો થઈ શકશે. ગ્રાહકોથી મધુર સંબંધ બનશે. આવકના સ્રોતમાં ભાગ્યવર્ધક વૃદ્ધિનો યોગ બની રહ્યો છે. કર્જ સંબંધી કાર્યોમાં લાભ, વિશેષ, ધાર્મિક મહત્વનાં કાર્યોમાં સમય પસાર થશે.

ચિરવિદાય

- સ્વ. ઈશ્વરભાઈ સોમપ્રાથ કડીયા (ઉ.વ.૭૫) મુ. આમજા, તા. કલોલ, જી. ગાંધીનગર
- સ્વ. સમુબેન લક્ષ્મણભાઈ યાવડા (ઉ.વ.૬૫) પ્લો. ૧૬૩/૨, સેક્ટર-૧૪, ગાંધીનગર
- સ્વ. મહેશભાઈ શકરાભાઈ પંડ્યા (ઉ.વ.૫૫) ૧૭૩, સહકાર કોલોની, સેક્ટર-૨૫, ગાંધીનગર
- સ્વ. ચમનભાઈ દલાભાઈ પરમાર (ઉ.વ.૭૭) મુ. રાંદેસરણ, તા.જી. ગાંધીનગર
- સ્વ. કાન્તીલાલ ભાઈશંકર દવે (ઉ.વ.૮૧) મુ. રાંધણ, તા.જી. ગાંધીનગર